



السلام علیکم ورحمۃ اللہ وبرکاتہ

ایک آدمی گورنمنٹ کی ملازمت کرتا ہے اس کو گورنمنٹ جو تنخواہ دیتی ہے اس میں کچھ حصہ کٹوتی کرتی ہے جس کو جی پی ٹی کہتے ہیں۔ یہ فیڈریشن ہونے پر ملتا ہے اس کی مقدار تقریباً دو تین لاکھ روپے ہوتی ہے جبکہ کٹوتی سو روپے سے لے کر تین چار سو تک ہوتی ہے لیکن فیڈریشن ملتا ہے اس حساب سے زیادہ ہوتا ہے کیا یہ فیڈریشن کو جی پی ٹی کہتے ہیں لینا جائز ہے یا نہیں؟ قرآن و حدیث کی روشنی میں جواب دیں۔ (محمد عباس، مرکز صالح ایکاڑہ)

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

سرکاری ملازمین کی تنخواہ سے حکومت جو ہر ماہ مخصوص حصہ کاٹتی ہے اسے جی پی ٹی کہتے ہیں پھر بینک کاری کے طریقہ کے مطابق اس فیڈریشن پر سالانہ منافع یا سود جمع ہوتا رہتا ہے۔ یہ رقم سرکاری ملازم کو ریٹائرمنٹ کے موقع پر اصل رقم مع سود دی جاتی ہے تو اس میں قابل غور چند باتیں ہیں :

(۱) تنخواہ سے کاٹی گئی رقم سے زائد رقم وصول کرنا جائز ہے یا ناجائز؟

(۲) اگر ناجائز ہے تو اس کو وصول کرے یا نہ کرے؟

(۳) اگر وصولی نہیں کرنی تو کیا متعلقہ محکمہ کے افسران وہ رقم کھا جائیں گے؟

(۴) اگر وصول کر چکا ہے تو کہاں خرچ کرے؟

قرآن و سنت پر غور کرنے سے معلوم ہوتا ہے کہ اصل رقم سے زائد رقم وصول کرنا سود ہے اور اللہ تعالیٰ نے سود کھانے سے منع فرمایا ہے۔

ارشاد باری تعالیٰ ہے :

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا بُخْسَ الَّذِينَ آمَنُوا إِنَّهُمْ قُلُوبُ مُنْجَنِّينَ ۚ ۲۷۸ قُلْ لَمْ أَفْطَنُوا فَاذْكُورْهُمْ يَوْمَ يُكْفَرُ عَنْهُمْ وَهُمْ يُنْفَكُونَ وَلَا تَطْلُبُون ۚ ۲۷۹ ... البقرة

"اے ایمان والو! اللہ دے ڈرو اور جو کچھ سود سے باقی رہ گیا ہے، چھوڑ دو اگر تم مومن ہو۔ اگر تم نے ایسا نہ کیا تو بس اللہ اور اس کے رسول کے ساتھ لڑائی کے لئے تیار ہو جاؤ اگر تم توبہ کر لو تو تمہارے لئے تمہارا اصل مال ہے نہ تم کسی پر ظلم کرو اور نہ تم پر ظلم کیا جائے۔" (البقرة ۲۷۸: ۲۷۹)

اس آیت سے معلوم ہوا کہ اللہ تعالیٰ نے اپنی اصل رقم لینے کا حکم دیا اور زائد رقم کی وصولی سے منع فرمایا اور یہ بھی بتا دیا کہ سودی رقم کا حاصل کرنا ایمان کے منافی اور اللہ تعالیٰ اور اس کے رسول صلی اللہ علیہ وسلم کے ساتھ جنگ کرنے کے مترادف ہے۔ سود کھانے والے اور کھلانے والے اور لکھنے والے اور گواہی دینے والے کے متعلق رسول اللہ صلی اللہ علیہ وسلم کی چند احادیث ملاحظہ فرمائی :

((عن جابر قال قال رسول الله صلى الله عليه وسلم كل الربا وموكله وشاهديه وقال هم سواء ))

"سیدنا جابر رضی اللہ عنہ سے روایت ہے کہ رسول اللہ صلی اللہ علیہ وسلم نے لعنت فرمائی سود کھانے والے اور سود کھلانے والے اس کے لکھنے اور گواہی دینے والے پر اور فرمایا کہ یہ سب برابر کے لعنتی ہیں۔" (مسلم)

((عن عبد الله بن فضالة قال قال رسول الله صلى الله عليه وسلم: «وَرَبِّمَ يَا فَكَّاهُ الرَّبْعُ وَلَا تَعْلَمُ أَشْرَ مِنْ بَيْعِ دَقَائِمٍ زَيْنَةَ» ))

"عبد اللہ بن فضالہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا : ایک درہم سود اگر کوئی آدمی جان بوجھ کر کھائے تو وہ چھتیس دفعہ زنا کرنے سے زیادہ سخت ہے۔" (مجمع الزوائد ۱/۴، دار قطنی ۱/۳، مسند احمد بیہقی فی شعب الایمان)

((عن أبي هريرة قال قال رسول الله صلى الله عليه وسلم الربا يسعون جرد، أيسر ما بين بيع الرجل أمر ))

"سیدنا ابو ہریرہ نے فرمایا کہ رسول اللہ صلی اللہ علیہ وسلم نے فرمایا سود کے ستر (۷۰) حصے ہیں سب سے چھوٹا حصہ یہ ہے کہ آدمی اپنی ماں سے نکاح کرے۔" (صحیح ابن ماجہ ۲/۲، التلخیص الرغیب ۵/۸۰-۸۱)

ان احادیث سے معلوم ہوا کہ سود مطلقاً حرام ہے۔ سو لینے والا اللہ اور اس کے رسول صلی اللہ علیہ وسلم کے ساتھ اعلان جنگ کرتا ہے۔ یہ ایمان کے منافی جہنمی اور ملعون بننے کا سبب ہے۔ اس کا ایک ایک درہم چھتیس

زنا کے برابر ہے اور سب سے کم گناہ ماں کے ساتھ نکاح کرنا ہے۔ ایک آیت کریمہ میں اللہ تعالیٰ نے یہ فرمایا ہے :

وَمَنْ عَادَ فَأُولَٰئِكَ أَصْحَابُ النَّارِ هُمْ فِيهَا خَالِدُونَ ۚ۷۰... البقرة

"جو پھر سود لے تو یہ لوگ جہنمی ہیں اور اس میں ہمیشہ رہنے والے ہیں۔" (البقرة: ۲۷۰)

جی پی فنڈ جو ایک ملازم آدمی وصول کرتا ہے اس میں قابل غور بات یہ بھی ہے کہ ملازم کو جو سودی رقم ملتی ہے اس کا مالک کون ہے۔ کیونکہ ملازم کی تنخواہ سے جو رقم کاٹی جاتی ہے وہ اسی کا ہی مالک ہے، اس سے زائد کا نہیں۔ اللہ تعالیٰ کا فرمان ہے : فَلَكُمْ رُءُوسُ أَمْوَالِكُمْ... البقرة ۲۷۹... تم صرف اصل مال کے مالک ہو۔ لہذا جب ملازم سودی رقم کا مالک ہی نہیں ہوتا تو اس کو حاصل کرنا اس کے لئے جائز نہیں ہو سکتا کیونکہ اللہ تعالیٰ اس زائد رقم کو چھوڑ دینے کا حکم دے رہا ہے : وَذُرُوا نَافِقِي مِّنَ الزَّيْبَانِ كُنتُمْ مُؤْمِنِينَ ۚ۷۸... البقرة

"جو سود باقی ہے اسے چھوڑ دو اگر تم مومن ہو۔"

جو ملازم اس سود سے بچنا چاہتا ہے تو اس کے لئے طریقہ موجود ہے۔ حکومت جب کسی ملازم کے پراویڈنٹ فنڈ کی کٹوتی کرتی ہے تو اس ملازم سے ایک فارم پر کرایا جاتا ہے۔ بلیجھا جاتا ہے کہ درخواست دہندہ جمع شدہ رقم چاہتا ہے یا نہیں۔ گورنمنٹ اکاؤنٹ سے جو فارم ملتا ہے، اس سے خانہ نمبر ۱۱ میں یہ عبارت درج ہے :

**"Whether the applicant desires interest on his accumulation or not"**

"کیا ملازم اپنی جمع شدہ رقم پر سود کا خواہش مند ہے یا نہیں؟" اگر ملازم لکھ دے کہ میں سود نہیں لیتا تو اس کی جمع شدہ رقم پر سود نہیں لگایا جاتا اور ایسے افراد موجود ہیں جنہوں نے درخواست دے کر اپنی جمع شدہ رقم پر سودی اضافہ ختم کر دیا ہے۔ معلوم ہوا کہ جی پی فنڈ کی صورت میں جمع شدہ رقم پر جو سود لگایا جاتا ہے اگر محکمہ کے افسران زائد رقم کھاتے ہیں تو اس کا گناہ ان کے ذمہ ہے۔ بعض علماء کا یہ موقف ہے کہ زائد رقم وصول کر کے وہاں صرف کر دینی چاہیے جہاں گورنمنٹ کسی پر زیادتی کرتی ہے۔ رشوت کے بغیر چھوڑتی نہیں وغیرہ۔ خود استعمال نہ کرے لیکن صحیح بات یہ ہے کہ ایسی رقم کی وصولی سے پرہیز کرنا چاہیے کیونکہ اللہ تعالیٰ نے فَلَكُمْ رُءُوسُ أَمْوَالِكُمْ... البقرة ۲۷۹... کہہ کر اصل مال لینے کا حکم دیا ہے اور وَذُرُوا نَافِقِي مِّنَ الزَّيْبَانِ كُنتُمْ مُؤْمِنِينَ ۚ۷۸... البقرة کہہ کر باقی سود چھوڑنے کا حکم فرمایا ہے۔

حدا مہندی والند اعلم بالصواب

## آپ کے مسائل اور ان کا حل

ج 1

محدث فتویٰ